

राज्य शासनाच्या अखत्यारीतील सार्वजनिक उपक्रम/महामंडळे/महासंघ यांनी शासन हमीवर घेतलेल्या कर्जावर त्यांच्याद्वारे अदा केलेल्या हमीशुल्काची प्रतिपूर्ती संबंधित प्रशासकीय विभागामार्फत करण्यात येत असल्यास त्यानुषंगाने आवश्यक ती अर्थसंकल्पीय तरतूद करण्याची दक्षता घेण्याबाबत.

## महाराष्ट्र शासन

### वित्त विभाग

शासन परिपत्रक क्रमांक : शाहमी-२०२१/प्र.क्र.४१/अर्थबळ,

मंत्रालय, मुंबई-४०० ०३२

दिनांक :- १८ ऑगस्ट, २०२१

**वाचा**-१) शासन निर्णय, वित्त विभाग, क्र.शाहमी-१०९९/प्रक्र.६८/शा.हमी, दि. ५.११.१९९९.

२) शासन निर्णय, वित्त विभाग, क्र.शाहमी-१००८/प्रक्र.१८/शा.हमी, दि.२८.४.२००८

३) शासन परिपत्रक, वित्त विभाग, क्र.शाहमी-१६१८/प्र.क्र.४२/ऋण व हमी, दि.२०.२.२०१९.

४) मा. मंत्रिमंडळाच्या दि.४ जुलै, २०२१ रोजीच्या बैठकीचे इतिवृत्त.

### शासन परिपत्रक

राज्य शासनाच्या अखत्यारीतील विविध सार्वजनिक उपक्रम/महामंडळे/महासंघ, यांना आवश्यकतेनुसार वित्तीय संस्थांकडून कर्ज घेण्यासाठी वेळोवेळी शासन हमी देण्यात येते. सदर शासन हमीवर हमीशुल्क आकारण्यात येते. हमीशुल्काची रक्कम “८२३५-सर्वसाधारण व इतर राखीव निधी, ११७-हमी विमोचन निधी (८२३५५०४५०१)” या लेखाशिर्षाखाली जमा करण्यास संबंधित संस्थेस कळविण्यात येते.

२. काही प्रशासकीय विभागांकडून त्यांच्या अखत्यारीतील सार्वजनिक उपक्रम/महामंडळे/महासंघ यांच्याकडे प्रलंबित असलेले हमीशुल्क माफ करण्याचे प्रस्ताव सादर करण्यात येतात. तथापि, हमीशुल्क हा राज्याच्या महसूलाचा भाग असल्याने ते माफ करणे उचित होत नाही. यास्तव सहकार, पणन व वस्त्रोद्योग विभागाच्या प्रस्तावाच्या अनुषंगाने मा. मंत्रिमंडळाने दि.४.७.२०२१ रोजी घेतलेल्या निर्णयानुसार यापुढे **ज्या-ज्या** मंत्रालयीन प्रशासकीय विभागांद्वारे, त्यांच्या अधिनस्त सार्वजनिक उपक्रम/महामंडळे/महासंघ यांनी शासन हमीवर घेतलेल्या कर्जापोटी त्यांनी अदा केलेल्या हमीशुल्काची प्रतिपूर्ती करण्यात येते, **त्या-त्या** प्रशासकीय विभागांनी हमीशुल्काच्या प्रतिपूर्तीसाठी आवश्यक ती अर्थसंकल्पीय तरतूद करण्याची दक्षता घ्यावी.

३. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक सांकेतांक २०२१०८१८१६१६२०८००५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज. बा. कुलकर्णी )

उपसचिव, महाराष्ट्र शासन.

प्रति,

१. सर्व मंत्रालयीन प्रशासकीय विभाग.
२. सर्व व्यय/ अर्थसंकल्प कार्यासने, वित्त विभाग, मंत्रालय, मुंबई-३२.
३. ऋण व हमी संनियंत्रण कक्ष, मंत्रालय, मुंबई-३२.
४. निवड नस्ती/अर्थबळ.